

પ્રસાર ભારતી

સમાચાર વિભાગ, આકાશવાણી, અમદાવાદ

Date: 30-05-2026

EVENING: 7.50 TO 8.00

Day : SATURDAY

National News

આકાશવાણી સમાચાર જયેશ પટેલ વાંચે છે.

- 1) મ્યાંમારના રાષ્ટ્રપ્રમુખ ભારતના પાંચ દિવસના પ્રવાસ માટે નવી દિલ્હી પહોંચ્યા.
- 2) કેન્દ્રીય મંત્રી શિવરાજસિંહ ચૌહાણે જણાવ્યું કે ખેત બચાવો અભિયાનને ખેતરો, ખેડૂતો અને ગામડાઓને જોડતું વ્યાપક રાષ્ટ્રીય અભિયાન બનાવવું જોઈએ.
- 3) પ્રધાનમંત્રી નરેન્દ્ર મોદી આવતીકાલે આકાશવાણી પરથી પ્રસારિત થનારા “મન કી બાત” કાર્યક્રમમાં તેમના વિચાર રજૂ કરશે.
- 4) કેરલમ અને તમિલનાડુમાં આગામી ચારથી પાંચ દિવસમાં ચોમાસાના આગમનની શક્યતા.
- 5) બેડમિન્ટનમાં, ભારતીય પુરુષોની ડબલ જોડી સિંગાપોર ઓપન ટુર્નામેન્ટની ફાઇનલમાં પહોંચી.

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

MYANMAR PRESIDENT-DELHI

મ્યાંનમારના રાષ્ટ્રપ્રમુખ યુ મિન આંગ હેઇંગ આજે ભારતની પાંચ દિવસની મુલાકાત દરમિયાન નવી દિલ્હી પહોંચ્યા. વિદેશ રાજ્યમંત્રી કીર્તિ વર્ધન સિંહે વિમાનીમથક પર તેમનું સ્વાગત કર્યું. આ અગાઉ , મ્યાનમારના રાષ્ટ્રપ્રમુખ બિહારના ગયાની મુલાકાત લીધી અને મહાબોધિ મંદિરમાં પ્રાર્થના કરી. તેમની સાથે ઘણા કેબિનેટ મંત્રીઓ, વરિષ્ઠ અધિકારીઓ અને વ્યાપારી નેતાઓનું ઉચ્ચ સ્તરીય પ્રતિનિધિમંડળ પણ છે. રાષ્ટ્રપ્રમુખ યુ મિન આંગ હેઇંગની વર્તમાન પદ પર ભારતની આ પહેલી મુલાકાત છે.

મુલાકાતી મહાનુભાવ સોમવારે પ્રધાનમંત્રી નરેન્દ્ર મોદી સાથે બંને દેશો વચ્ચેના ઐતિહાસિક અને સભ્યતા સંબંધોને વધુ મજબૂત બનાવવા અંગે ચર્ચા કરશે. તેઓ એક વ્યાપાર મંચમાં પણ ભાગ લેશે.

મ્યાનમારના રાષ્ટ્રપ્રમુખ મંગળવારે વેપાર અને ઉદ્યોગ વાર્તાલાપ અને મુલાકાત માટે મુંબઈ પણ જશે.

CHOUHAN - KHET BACHAO ABHIYAN MEET

કેન્દ્રીય કૃષિ અને ખેડૂત કલ્યાણ મંત્રી શિવરાજ સિંહ ચૌહાણે આજે જણાવ્યું હતું કે ખેત બચાવો અભિયાનને ખેતરો, ખેડૂતો અને ગામડાઓને જોડતું વ્યાપક રાષ્ટ્રીય અભિયાન બનાવવું જોઈએ. મંત્રીએ નવી દિલ્હીમાં ખેત બચાવો અભિયાનની તૈયારીઓ અંગે ઉચ્ચ સ્તરીય બેઠકનું આયોજન કરતી વખતે આ વાત કહી હતી. બેઠક દરમિયાન, તેમણે કહ્યું કે આ અભિયાનનું ધ્યાન ખાતરોના સંતુલિત અને વિવેકપૂર્ણ ઉપયોગ, હવામાન સંબંધિત પડકારોને ધ્યાનમાં રાખીને ખેડૂતોને સમયસર સલાહ, પંચાયત સ્તરે સક્રિય ભાગીદારી અને યોજનાઓના લાભો સીધા ગામડાઓ સુધી પહોંચાડવા પર રહેશે.

શ્રી ચૌહાણે અધિકારીઓને ખેતરો બચાવવા, ખર્ચ સંતુલિત કરવા અને ખેડૂતોને સમયસર અને યોગ્ય માર્ગદર્શન આપવા પર ધ્યાન કેન્દ્રિત કરવા નિર્દેશ આપ્યો.

ખેત બચાવો અભિયાન સોમવારથી 30 જૂન સુધી દેશભરમાં ચલાવવામાં આવશે. કૃષિ અને ખેડૂત કલ્યાણ મંત્રાલયે જણાવ્યું હતું કે કૃષિ વિજ્ઞાન કેન્દ્ર KVKs ને ઝુંબેશમાં ભાગ લેતી તમામ સંસ્થાઓ માટે મુખ્ય સંકલનકારોની ભૂમિકા સોંપવામાં આવી છે. વધુમાં જણાવ્યું હતું કે એક હજાર છસોથી વધુ ટીમોની રચના કરવામાં આવી છે અને વધુ પડતા ખાતરના ઉપયોગવાળા સો જિલ્લાઓ માટે કુલ પાંચસો ટીમોની રચના કરવામાં આવી છે.

PM MANN KI BAAT

પ્રધાનમંત્રી નરેન્દ્ર મોદી આવતીકાલે સવારે 11 વાગ્યે આકાશવાણી પરથી પ્રસારિત થનારા “મન કી બાત” કાર્યક્રમમાં દેશવિદેશના લોકો સમક્ષ તેમના વિચાર રજૂ કરશે. માસિક રેડિયો કાર્યક્રમની આ 134મી કડી હશે. હિન્દીમાં “મન કી બાત” ના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન AIR મોબાઇલ એપ્લિકેશન પર પ્રસારિત કરાશે. તેમજ આકાશવાણી સમાચાર, દૂરદર્શન સમાચાર, પ્રધાનમંત્રી કાર્યાલય - PMO તથા માહિતી અને પ્રસારણ મંત્રાલયની યુટ્યુબ ચેનલ પર પણ તેનું જીવંત પ્રસારણ કરાશે.

ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

REV. EVE. KARNATAKA-LEGISLATURE PARTY MEETING

કર્ણાટકમાં, વિધાનસભા પક્ષની બેઠકમાં સિદ્ધારમૈયાના રાજીનામા બાદ, કોંગ્રેસ ડી કે શિવકુમારને તેમના નવા નેતા તરીકે ચૂંટવામાં આવ્યા છે.

ધારાસભ્યોએ સિદ્ધારમૈયા અને ડૉ. જી. પરમેશ્વર દ્વારા રજૂ કરાયેલ ઠરાવ પસાર કર્યો. ડી.કે. શિવકુમારના કાર્યાલય દ્વારા જારી કરાયેલી એક પ્રેસ રિલીઝમાં પુષ્ટિ કરવામાં આવી છે કે ધારાસભ્યોએ તેમને નેતા અને આગામી મુખ્યમંત્રી તરીકે ચૂંટ્યા છે. શ્રી શિવકુમારને નેતા તરીકે ચૂંટવાનો ઠરાવ પસાર થયા પછી, કોંગ્રેસના મહાસચિવ કે.સી. વેણુગોપાલે બેઠકમાં પાર્ટીના ધારાસભ્યોને સત્તાવાર રીતે માહિતી આપી.

શ્રી વેણુગોપાલે બાદમાં બેંગલુરુમાં પત્રકારોને સંબોધન કરતાં જાહેરાત કરી કે ડી.કે. શિવકુમારને પાર્ટીના ધારાસભ્યો દ્વારા સર્વાનુમતે ચૂંટવામાં આવ્યા છે અને તેઓ સરકાર બનાવવાનો દાવો રજૂ કરવા માટે રાજ્યપાલને મળશે. તેમણે એવી પણ જાહેરાત કરી કે શપથ ગ્રહણ સમારોહ ૩ જૂને યોજાશે.

VAISHNAW-NOIDA

ઇલેક્ટ્રોનિક અને આઇટી મંત્રી અશ્વિની વૈષ્ણવે આજે ગ્રેટર નોઇડાના સૂરજપુરમાં લોહુમની મુલાકાત લીધી હતી, જે ટકાઉ મહત્વપૂર્ણ ખનિજો અને અદ્યતન સામગ્રીનું ઉત્પાદન કરે છે. શ્રી વૈષ્ણવે આ તકે જણાવ્યું કે, લિથિયમ બેટરી અને કાયમી ચુંબક અનેક આધુનિક તકનીકોમાં મહત્વપૂર્ણ ભૂમિકા ભજવે છે અને પ્રધાનમંત્રી નરેન્દ્ર મોદીનું સ્વપ્ન છે કે તેનું ઉત્પાદન ભારતમાં થવું જોઈએ અને તેની તકનીક સ્થાનિક રીતે વિકસાવવામાં આવવી જોઈએ.

(BYTE: ASHWINI VAISHNAV)

તેમણે કહ્યું કે, આ દ્રષ્ટિકોણને અનુરૂપ, લોહુમ નામના એક યુવા સ્ટાર્ટઅપે સફળતાપૂર્વક એક જટિલ તકનીક વિકસાવી છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

DELHI POLICE- ARREST

દિલ્હી પોલીસના સ્પેશિયલ સેલે પાકિસ્તાન ISI-મુંબઈ અંડરવર્લ્ડ નેટવર્કના ઈશારે કામ કરતા આઠ આરોપીઓની ધરપકડ કરી છે. એક પત્રકાર પરિષદને સંબોધતા, દિલ્હી પોલીસના સ્પેશિયલ સેલના સ્પેશિયલ સીપી અનિલ શુક્લાએ જણાવ્યું હતું કે આરોપીઓને દિલ્હીમાં મહત્વપૂર્ણ જગ્યાઓ અને સુરક્ષા કર્મચારીઓ પર હુમલો કરવાનું કામ સોંપવામાં આવ્યું હતું. તેમની પાસેથી હથિયારો અને વિસ્ફોટકો મળી આવ્યા છે. શ્રી શુક્લાએ માહિતી આપી હતી કે આરોપીઓ સરહદ પારના હેન્ડલરોના નિર્દેશો હેઠળ કામ કરી રહ્યા હતા અને તેમની દિલ્હી, મહારાષ્ટ્ર અને પુણેથી ધરપકડ કરવામાં આવી હતી.

(BYTE : ANIL SHUKLA)

KERALAM MONSOON

હવામાન વિભાગે જણાવ્યું છે કે આગામી ચારથી પાંચ દિવસમાં કેરલમ અને તમિલનાડુમાં ચોમાસાના આગમન માટે વાતાવરણીય પરિસ્થિતિઓ ઝડપથી અનુકૂળ બની રહી છે.

ચોમાસું અરબી સમુદ્ર, બંગાળની ખાડી અને લક્ષદ્વીપ અને કન્યાકુમારી પ્રદેશોના વધુ વિસ્તારોમાં આગળ વધ્યું છે. હવામાન વિભાગે કેરલમમાં ભારે વરસાદની આગાહી કરી છે અને આજે આઠ જિલ્લાઓમાં ચેલો અલર્ટ જારી કર્યું છે. આવતીકાલે છ જિલ્લાઓમાં ચેલો અલર્ટ અમલમાં રહેશે.

પ્રતિકૂળ હવામાન પરિસ્થિતિઓને ધ્યાનમાં રાખીને, માછીમારોને ૩ જૂન સુધી કેરળમ અને લક્ષદ્વીપમાં દરિયો ન ખેડવાની સલાહ આપવામાં આવી છે.

DELHI-WATER

તીવ્ર ગરમીને કારણે દિલ્હીમાં પાણી પુરવઠાની વધતી માંગને કારણે, હરિયાણા સરકારે મુનક કેનાલ દ્વારા દિલ્હીને ઓછામાં ઓછું 1હજાર ક્યુસેક પાણી પુરવઠો જાળવવાની ખાતરી આપી છે. આ માહિતી દિલ્હીના મુખ્યમંત્રી રેખા ગુપ્તાએ એક પ્રેસ રિલીઝમાં શેર કરી હતી. સુશ્રી ગુપ્તાએ જણાવ્યું હતું કે સરકાર દિલ્હીમાં પાણી પુરવઠો સુનિશ્ચિત કરવા માટે યુદ્ધના ધોરણે કામ કરી રહી છે. મુખ્યમંત્રીએ આજે વીડિયો કોન્ફરન્સ દ્વારા દિલ્હીમાં પાણી પુરવઠાની સ્થિતિની સમીક્ષા કરી હતી. તેમણે જણાવ્યું હતું કે છેલ્લા અઠવાડિયામાં પાણી પુરવઠા અંગે 11હજારથી વધુ ફરિયાદો મળી છે, જેમાંથી 8હજાર 500થી વધુ ફરિયાદોનું નિરાકરણ કરવામાં આવ્યું છે. મુખ્યમંત્રીએ જણાવ્યું હતું કે વર્તમાન પરિસ્થિતિને પહોંચી વળવા માટે 980 થી વધુ દિલ્હી જળ બોર્ડ ટેન્કર દરરોજ 6હજારથી વધુ ટ્રીપ કરી રહ્યા છે. બેઠક દરમિયાન, મુખ્યમંત્રીએ અધિકારીઓને તાત્કાલિક રાહત પગલાં અમલમાં મૂકવા અને લાંબા ગાળાના પાણી વ્યવસ્થાપન યોજનાઓ પર કામ કરવાનો નિર્દેશ આપ્યો હતો.

DAY HINDI JOURNALISM

આજે હિન્દી પત્રકારત્વ દિવસ ઉજવવામાં આવી રહ્યો છે.

ભારતમાં દર વર્ષે 30 મેના રોજ હિન્દીમાં પત્રકારત્વની શરૂઆતની યાદમાં આ દિવસ ઉજવવામાં આવે છે. આ દિવસ ભારતના પ્રથમ હિન્દી અખબાર 'ઉદંત માર્તંડ' ના યાદ કરાય છે, જે 30 મે, 1826 ના રોજ કોલકાતાથી શરૂ થયું હતું. આ અખબારની સ્થાપના અને સંપાદન પંડિત જુગલ કિશોર શુક્લા દ્વારા કરવામાં આવ્યું હતું, જેમને હિન્દી પત્રકારત્વના પ્રણેતા માનવામાં આવે છે.

(BYTE-MUKESH BAL HINDI PATRAKARITA)

આ પ્રસંગે, લોકસભાના અધ્યક્ષ ઓમ બિરલાએ આજે હિન્દી ભાષા પ્રત્યે સમર્પિત પત્રકારો, લેખકો અને પ્રબુદ્ધ વ્યક્તિઓને શુભેચ્છાઓ પાઠવી હતી. એક સોશિયલ મીડિયા પોસ્ટમાં, શ્રી બિરલાએ કહ્યું કે હિન્દી પત્રકારત્વ સામાજિક ચેતના જાગૃત કરવા, લોકશાહીને મજબૂત કરવા અને લોકોની લાગણીઓને પ્રતિબિંબિત કરવા માટે એક શક્તિશાળી માધ્યમ તરીકે સેવા આપી છે.

REV. BADMINTON SINGAPORE OPEN

બેડમિન્ટનમાં, ભારતીય પુરુષોની ડબલ જોડી સાત્વિકસાઈરાજ રંકીરેડ્ડી અને ચિરાગ શેટ્ટી આજે સિંગાપોર ઓપન ટુર્નામેન્ટની ફાઇનલમાં પહોંચી ગઈ છે. ભારતીય જોડીએ સેમિફાઇનલ મેચમાં વિશ્વની નંબર વન દક્ષિણ કોરિયાની જોડી સીઓ સ્યુંગ-જે અને કિમ વોન-હોને 21-19, 21-18 થી હરાવી હતી.

પુરુષોની ડબલ્સની અન્ય સેમિફાઇનલ મેચમાં, મુહમ્મદ શોહિબુલ ફિકરી અને ફજર આલ્ફિયાનની ઇન્ડોનેશિયન જોડી ચીની જોડી લિયાંગ વેઈ કેંગ અને વાંગ ચાંગ સામે ટકરાશે. આ મેચનો વિજેતા ટુર્નામેન્ટના અંતિમ મેચમાં સાત્વિકસાઈરાજ અને ચિરાગની ભારતીય જોડી સામે ટકરાશે.

ભારતની મિશ્ર ડબલ્સની જોડી ધ્રુવ કપિલા અને તનિષા કાસ્ટોનો સેમિફાઇનલ મેચમાં જાપાનના સયાકા હોબારા અને યુઇચી શિમોગામી સામે 16-21, 21-17, 13-21 થી પરાજય થયો.